

قرآن سے غفلت

محمد رضی الاسلام ندوی^۰

اندھیری رات ہو، جھکڑچل رہے ہوں، راستہ ٹیڑھا میڑھا اورنا نہوار ہو، بھجاؤ جھنکار کی وجہ سے سانپ پھگو اور دیگر موزی جانوروں اور حشرات الارض کا ہر وقت کھکھا لگا ہو، ایسے میں ایک شخص چلا جا رہا ہو، اس کے ہاتھ میں تاریخ ہو، لیکن اسے اس نے بھجا رکھا ہو، اس شخص کی بے وقوفی پر ہم میں سے ہر ایک کو فسوس ہو گا۔ وہ تاریخ جلا کر اپنا راستہ دیکھ سکتا ہے، راہ کی ناہمواریوں میں گرنے پڑنے سے فتح سکتا ہے، موزی جانوروں سے اپنی حفاظت کر سکتا ہے، لیکن اس کی مت ماری گئی ہے کہ وہ تاریخ جیسی مفید چیز اپنے پاس ہوتے ہوئے اس سے فائدہ نہیں اٹھا رہا ہے، اسے بھجا رکھا ہے اور اندھیرے میں ناکٹوئیاں مار رہا ہے۔

ایسے بے وقوف شخص پر ہم جتنا چاہیں نہیں لیں، لیکن حقیقت میں ٹھیک ایسا ہی روایہ ہم مسلمانوں نے قرآن کے ساتھ اختیار کر رکھا ہے۔ ہم صابب و مشکلات کا ٹھکاریں۔ ڈھن، ہم پر شیر ہیں اور ہمیں نقصان پہنچانے کے لیے طرح طرح کی سازشیں کر رہے ہیں۔ ہمیں صحیح راہ عمل بھائی نہیں دے رہی ہے۔ ایسی صورت حال میں قرآن کی شکل میں ہمارے پاس ایک روشنی موجود ہے جس سے ہم گھٹاٹوپ تاریکیاں دور کر سکتے ہیں، اپنی مشکلات و مسائل کا ازالہ کر سکتے ہیں، اس کی رہنمائی میں ترقی اور کامیابی کی منزلیں طے کر سکتے ہیں۔ لیکن ہم نے اسے گل کر رکھا ہے اور اس سے فائدہ نہیں اٹھا رہے ہیں۔

۰ محقق، ادارہ تحقیق و تصنیف اسلامی، علی گڑھ (بھارت)

اللّٰهُ تَعَالٰٰي نے قرآن کو متعدد مقامات پر فُورٰ کہا ہے۔ ایک جگہ ارشاد ہے:

قَدْ جَاءَكُمْ مِنَ اللّٰهِ نُورٌ وَّ كِتَابٌ مُبِينٌ ۝ يَهُدِي بِهِ اللّٰهُ مَنِ اتَّبَعَ رِصْدَوَانَهُ سُبْلَ السَّلَمِ

وَيُحِرِّجُهُمْ مِنَ الظُّلْمِ إِلَى النُّورِ ۝ يَادِيهِ وَيَهُدِيهِمْ إِلَى صِرَاطٍ مُسْتَقِيمٍ ۝

(المائدہ ۱۵:۵) تمہارے پاس اللہ کی طرف سے روشنی آگئی ہے اور ایک ایسی

حق نما کتاب جس کے ذریعے سے اللہ تعالیٰ ان لوگوں کو جو اس کی رضا کے طالب ہیں،

سلامتی کے طریقے بتاتا ہے اور اپنے اذن سے ان کو اندر ہیروں سے نکال کر اجائے کی

طرف لاتا ہے اور راہ راست کی طرف ان کی رہنمائی کرتا ہے۔

ظاہر اُعْقِيدَت، عَمَلًا بِعَيْنِ اعْتِنَائِي

مسلمان قرآن کریم سے اپنی گھری عقیدت کا اظہار کرتے ہیں، اسے اپنی مقدس مذہبی کتاب سمجھتے ہیں اور اس کی ادنیٰ سی توہین بھی برداشت نہیں کرتے۔ اگر کوئی شخص قرآن کے خلاف یا وہ گوئی کرتا ہے یا عملًا اس کی توہین کا مرتكب ہوتا ہے تو ان کا جوش انتقام دیدنی ہوتا ہے۔ وہ اس پر بے چین ہو جاتے ہیں، اس کے خلاف سرپا احتجاج بن جاتے ہیں اور اسے سزا دینے یادلانے کی ہر ممکن جدو چہد کرتے ہیں اور اس سلسلے میں اپنی جانوں کی بھی پردازیں کرتے، لیکن اس کے ساتھ یہ بھی حقیقت ہے کہ ان کا عملی روایہ قرآن سے بے انتہائی کا ہوتا ہے۔ قرآن کا ان کی اپنی ذات سے کیا تعلق ہے؟ وہ ان کی زندگیوں میں کیسی تبدیلی لانا چاہتا ہے؟ وہ کیسا انسان بنانا چاہتا ہے؟ ان سوالات پر وہ مطلق غور نہیں کرتے۔ ان کے اس تضاد کو ایک جملے میں یوں بیان کیا جاسکتا ہے کہ ”مسلمان قرآن پر مرتنا جانتے ہیں، لیکن اس پر جینا نہیں جانتے۔“

ذلت و نکبت کا سبب قرآن سے دوری

امت مسلمہ کی چودہ سو سالہ تاریخ شاہد ہے کہ جب اس نے قرآن کریم کو اپنا ہادی و راہ نما بنایا، اسے سینے سے لگائے رکھا، اس سے روشنی حاصل کرتی رہی، اس کے احکام و فرمانیں کو اپنی زندگی میں نافذ کیا اور ان پر عمل پیرا رہی، اس وقت تک اقوام عالم کی امامت و قیادت کی زمام اس کے ہاتھ میں رہی، کام یابی و کامرانی نے اس کے قدم چڑھے اور اس کی عظمت و رفعت مسلم رہی۔

لیکن جب اس کا رشتہ کتاب اللہ سے کم زور ہوا، اس نے اسے پس پشت ڈال دیا اور قرآنی تعلیمات کی جگہ نفسانی خواہشات، ذاتی مفادات اور رسم و رواج نے لے لی تو اس کی ہوا اکھڑگئی، اس کا شیرازہ منتشر ہو گیا، اس کا رعب و بد بہ اور سطوت و بیبیت کافور ہو گئی، دوسری قویں اس پر شیر ہو گئیں اور اس طرح ٹوٹ پڑیں جس طرح بھوکے کھانے پر ٹوٹ پڑتے ہیں۔ ذلت و غبت اور پس مانگی و غلکست خوردگی اس کا مقدر بن گئی۔ امت مسلمہ کے عروج وزوال کی اس تاریخ پر رسول اللہ کا یہ فرمان صادق آتا ہے:

اللہ اس کتاب کی وجہ سے کچھ قوموں کو بلندی عطا کرتا ہے اور کچھ قوموں کو پستی میں دھکیل دیتا ہے۔ (مسلم)

اسی مفہوم کو شاعر مشرق علامہ اقبال نے اس شعر میں ادا کیا ہے۔
وہ زمانے میں معزز تھے مسلمان ہو کر
اور تم خوار ہوئے تارکِ قرآن ہو کر

اہلِ کتاب کا انجمام بد

مسلمانوں کی یہ حالتِ بداللہ تعالیٰ کی ستیت جاریہ کے عین مطابق ہے۔ جو امت بھی اس کی کتاب کی قدر نہیں کرتی، اس کے کلام سے بے احتیاط برتو ہے اور اس کے احکام پر عمل نہیں کرتی، ذلت اور پستی اس کا مقدر بن جاتی ہے۔ وہ اللہ کی کتاب کو چھوڑ دیتی ہے تو اللہ تعالیٰ بھی اسے بے یار و مددگار چھوڑ دیتا ہے۔ یہود اور نصاریٰ کا انجامِ بداس کی واضح مثال ہے۔ اللہ تعالیٰ نے ان سے وعدہ کیا تھا کہ اس نے ان کے پاس اپنی جو کتابیں بھیجی ہیں، اگر انھیں وہ مضبوطی سے چاہے رہے اور ان کی تعلیمات پر عمل کرتے رہے تو اخروی نجات و فلاح کے ساتھ دنیا میں بھی کام یاب و با مراد اور سرخ رو رہیں گے:

وَلَوْ أَتَّهُمْ أَقَامُوا النَّوْرَةَ وَالْأُجْنِيلَ وَمَا أَنْبَلَ إِلَيْهِمْ مِنْ زَيْدِهِمْ لَا كُلُّهُ مِنْ فَوْقِهِمْ وَمِنْ تَحْتِ أَرْجُلِهِمْ (المائدہ: ۶۵) اگر انہوں نے تورات اور انجیل اور ان دوسری کتابوں کو قائم کیا ہوتا جو ان کے رب کی طرف سے ان کے پاس بھی گئی تھیں، تو رزق

ان کے لیے اوپر سے بستا اور نیچے سے ابلا۔

مگر انہوں نے ایسا نہیں کیا، بلکہ اللہ کی آیات کا انکار کیا، ان سے روگردانی کی اور ان پر عمل نہیں کیا۔ اس کے نتیجے میں وہ اللہ کے غصب کا شکار ہوئے اور دنیا میں ذلیل و خوار ہو کرہ گئے:

وَصُرِّيَّثُ عَلَيْهِمُ الدِّلْلَةُ وَالْمُسْكَنَةُ وَبَآئِيْ فِيْعَصَبٍ مِنَ الْلَّوَادِيْكِ بِإِنَّهُمْ كَانُوا يُكْفِرُوْنَ بِأَيْلِيْتِ اللَّهِ وَيُقْتَلُوْنَ النَّبِيِّنَ يُغَيْرُوْنَ الْحَقَّ ذَلِكَ بِمَا عَصَمُوا وَكَانُوا يَعْدَدُوْنَ (البقرة: ۶۱) آخراً رونبٹ یہاں تک پہنچی کہ ذلت و خواری اور پستی و بدحالی ان پر مسلط ہو گئی اور وہ اللہ کے غصب میں گھر گئے۔ یہ نتیجہ تھا اس کا کہ وہ اللہ کی آیات سے کفر کرنے لگے اور پغمبروں کو ناقص قتل کرنے لگے، یہ نتیجہ تھا ان کی نافرمانیوں کا اور اس بات کا کہ وہ حدود شرع سے نکل نکل جاتے تھے۔

قرآن سے دوری کے مظاہر

مسلمانوں کی زندگیوں میں قرآن سے دوری، بے اعتنائی اور غفلت کے مختلف مظاہر پائے جاتے ہیں۔ سطورِ ذیل میں ان کا تذکرہ کیا جاتا ہے:

● رسمي تعلق: آج مسلمانوں کی اکثریت کا عملًا قرآن سے اگر کچھ تعلق نظر آتا ہے تو بس یہ کہ وہ اسے اپنے گھروں میں ریشمی جزدانوں میں لپیٹ کر الماریوں میں سجا کر رکھتے ہیں۔ مختلف امراض کے علاج کے لیے اس کی آیتوں کے تعلیم بنا کر گلے میں پاندھتے اور دھو کر پیتے ہیں۔ جنات اور بھوت پریت بھگانے کے لیے اسے پڑھ کر پھوٹکتے ہیں۔ تنازعات کی صورت میں اس پر ہاتھ رکھ کر قسم کھاتے ہیں۔ دکانوں اور مکانوں کی برکت کے لیے قرآنی آیات کے طغیرے لگاتے ہیں اور ان کے افتتاح کے موقع پر قرآن خوانی کی محفلین منعقد کرتے ہیں۔ مولانا ماہر القادری نے بڑے پرسوز انداز میں مسلمانوں کے اس رویے کا ٹھکوہ کیا ہے۔ ان کی مشہور نظم قرآن کی فریاد کے چند اشعار ملاحظہ ہوں:

طاقوں میں سجا یا جاتا ہوں ، آنکھوں سے لگایا جاتا ہوں
تعویز بنا یا جاتا ہوں ، دھو دھو کے پلا یا جاتا ہوں

جزداد حیر و ریشم کے اور پھول ستارے چاندی کے
پھر عطر کی بارش ہوتی ہے، خوشبو میں بسایا جاتا ہوں
جس طرح سے طوطا مینا کو، کچھ بول سکھائے جاتے ہیں
اس طرح پڑھایا جاتا ہوں، اس طرح سکھایا جاتا ہوں
جب قول و قسم لینے کے لیے، تکرار کی نوبت آتی ہے
پھر میری ضرورت پڑتی ہے، ہاتھوں پہ اٹھایا جاتا ہوں

● تلاوت قرآن کے حقیقی مقصد سے غفلت: بہت سے مسلمان ہیں جو قرآن کی تلاوت کا اہتمام کرتے ہیں، روزانہ اس کا کچھ حصہ پڑھتے ہیں۔ ماہ رمضان المبارک میں اس کا خصوصی اہتمام ہوتا ہے جب حفاظت کرام قرآن سنانے کے لیے کربستہ ہو جاتے ہیں، اور عام مسلمان تراویح میں، اپنی نفل نمازوں میں اور نمازوں کے علاوہ بھی اپنا زیادہ تر وقت قرآن پڑھنے میں لگاتے ہیں۔ لیکن ان کا یہ پڑھنا بے سمجھے بوجھے محض حصول ثواب کی نیت سے ہوتا ہے۔ یہ سمجھ ہے کہ تلاوت قرآن کا غیر معمولی اجر ہے، لیکن کیا صرف یہی اس کے نزول کا مقصد ہے؟ ظاہر ہے کہ نہیں۔ قرآن اس لیے نازل کیا گیا ہے کہ اس میں جو ہدایات دی گئی ہیں ان پر عمل کیا جائے، جن کاموں کا حکم دیا گیا ہے انھیں بجالایا جائے، جن کاموں سے روکا گیا ہے ان سے دور رہا جائے۔ عام مسلمان ختم پر ختم کیے چلے جاتے ہیں، مگر اس پہلوکی جانب ذرا بھی توجہ نہیں کرتے۔ اس رویے پر مولانا سید ابوالاعلیٰ مودودیؒ نے بِ الرَّطِيفِ طنز کیا ہے، فرماتے ہیں: ” بتائیے، اگر کوئی شخص بیمار ہو اور علم طب کی کوئی کتاب لے کر پڑھنے بیٹھ جائے اور یہ خیال کرے کہ محض اس کتاب کو پڑھ لینے سے بیماری دور ہو جائے تو آپ اسے کیا کہیں گے؟ کیا آپ نہ کہیں گے کہ کہیجو اسے پاگل خانے میں، اس کا دماغ خراب ہو گیا ہے۔ مگر شافعی مطلق نے جو کتاب آپ کے امراض کا علاج کرنے کے لیے بھیجی ہے، اس کے ساتھ آپ کا بھی بر تاؤ ہے۔ آپ اس کو پڑھتے ہیں اور یہ خیال کرتے ہیں کہ بس اس کے پڑھ لینے ہی سے تمام امراض دُور ہو جائیں گے، اس کی ہدایات پر عمل کرنے کی ضرورت نہیں، نہ ان چیزوں سے پرہیز کی ضرورت ہے جن کو یہ مضر بتا رہی ہے۔ پھر آپ خود اپنے اوپر بھی وہی حکم کیوں نہیں لگاتے جو اس شخص پر لگاتے ہیں جو بیماری دور کرنے

کے لیے صرف علم طب کی کتاب پڑھ لینے کو کافی سمجھتا ہے۔” (خطبات، جلد ۲۰۰۶ء، ص ۳۱-۳۲)

● قرآن کری مطابق عمل کی تحریک کی کمی: بہت سے مسلمان ایسے ہیں جو قرآن کی تلاوت بھی کرتے ہیں، اس میں خور و تدبیر بھی کرتے ہیں، جانتے بھی ہیں کہ قرآن میں کیا احکام بیان کیے گئے ہیں، کن چیزوں کو حلال اور کن چیزوں کو حرام قرار دیا گیا ہے، کن کاموں کے کرنے کا حکم دیا گیا ہے اور کن کاموں سے روکا گیا ہے، مگر ان کے مطابق اپنی زندگیوں کو ڈھالنے کی کوئی تحریک ان میں نہیں پیدا ہوتی۔ ان کا عمل قرآنی تعلیمات کی تردید کرتا ہوا نظر آتا ہے۔

قرآن نے انھیں اتحاد و اتفاق کے ساتھ رہنے اور انتشار و تفرقہ سے بچنے کی تاکید کی تھی، مگر آج باہمی اختلافات ان کی پیچان ہیں۔ اس نے انھیں ایک دوسرے کا مذاق اڑانے، برے القاب سے پکارنے، بدگمانی رکھنے، ٹوہ میں لگنے اور غبہت کرنے سے روکتا ہے، مگر آج مسلمانوں میں یہ تمام اخلاقی برائیاں درآئی ہیں۔ اس نے انھیں ایک ماں باپ کی اولاد قرار دیتے ہوئے سماجی مساوات کا درس دیا تھا، مگر آج غیر قوموں کی طرح ان کا معاشرہ بھی ذات پات کی دلدل میں دھنسا ہوا ہے اور کچھ لوگوں کو اشراف اور کچھ کوارڈز قرار دے دیا گیا ہے۔ قرآن نے سود کو حرام قرار دیا تھا، مگر آج ان کی معیشت سودی لعنت کا شکار ہے۔ اس طرح کے اور بھی کتنے قرآنی احکام ہیں جنھیں مسلمان جانتے ہو جھتے پاماں کر رہے ہیں۔

مولانا مودودی نے بہت موثر اسلوب میں اس رویے پر تقدیم کی ہے۔ فرماتے ہیں:

”آپ اس نوکر کے متعلق کیا کہیں گے جو آقا کی مقرر کی ہوئی ڈیوٹی پر جانے کے بجائے ہر وقت بس اس کے سامنے ہاتھ باندھ کھڑا رہے اور لاکھوں مرتبہ اس کا نام چلتا چلا جائے۔ آقا اس سے کہتا ہے کہ جا کر فلاں فلاں آدمیوں کے حق ادا کر، مگر یہ جاتا نہیں، بلکہ وہیں کھڑے کھڑے آقا کو جھک جھک کر دس سلام کرتا ہے اور پھر ہاتھ باندھ کر کھڑا ہو جاتا ہے۔ آقا اسے حکم دیتا ہے کہ جا اور فلاں فلاں خرایوں کو مٹا دے، مگر یہ ایک انج وہاں سے نہیں ہوتا اور سجدے پر سجدے کیے چلا جاتا ہے..... اگر آپ کا کوئی ملازم یہ رویہ اختیار کرے تو میں نہیں جاتا ہوں کہ آپ اسے کیا کہیں گے۔ مگر جیسے ہے آپ پر کہ خدا کا جو نوکر ایسا کرتا ہے آپ اسے بڑا عبادت گزار کہتے ہیں! یہ ظالم صح سے شام تک خدا جانے کتنی مرتبہ قرآن شریف میں خدا کے احکام پڑھتا ہے، مگر ان احکام کو جا

لانے کے لیے اپنی بجھ سے جبکہ تک نہیں کرتا، بلکہ نفل پر نفل پڑھے جاتا ہے، ہزار دنہ تسبیح پر خدا کا نام چلتا ہے اور خوش الحافی کے ساتھ قرآن کی تلاوت کرتا رہتا ہے۔ آپ اس کی یہ حرکتیں دیکھتے ہیں اور کہتے ہیں کہ کیسا زاہد و عابد بنہ ہے۔ (ایضاً، ص ۱۱۸)

کچھ مسلمان ایسے بھی ہیں جو قرآن کے مطابق اپنی زندگیوں کو ڈھالنے کے بجائے قرآن کو اپنی خواہشات کے مطابق ڈھالنے کی کوشش کرتے ہیں۔ وہ آیات قرآنی کی دور از کار تاویلیں کرتے ہیں۔ ان سے ایسے ایسے معانی متنبہ کرتے ہیں جن سے قرآن کا دور کا بھی تعلق نہیں ہوتا۔ قرآن نے ہر طرح کا سود حرام فرار دیا ہے، مگر وہ کہتے ہیں کہ قرآن نے صرف مہاجنی سود کو حرام کیا ہے، بُنک کے سود پر اس کا اطلاق نہیں ہوتا۔ قرآن نے عورتوں کے لیے پردے کے مخصوص احکام دیے ہیں، مگر وہ کہتے ہیں کہ قرآن میں پردے کے احکام عہد نبوی میں صرف ازوں مطہرات کے ساتھ خاص تھے، عام مسلمان عورتیں ان کی مخاطب نہ اس عہد میں تھیں، نہاب ہیں۔

مسلمان جب تک اپنے روتوں میں تبدیلی نہیں لائیں گے ان کے حالات نہیں بدلتے۔ اللہ تعالیٰ کا قانون اٹل ہے۔ اس کی سنت غیر مبدل ہے۔ گذشتہ قوموں کی تاریخ اس پر گواہ ہے کہ جس قوم نے اللہ کی کتاب کو مضبوطی سے تھاما، اسے اپنا دستورِ حیات بنایا وہ بام عروج پر پہنچی، اسے دنیاوی ترقی بھی حاصل ہوئی اور دوسری قوموں نے اس کی قیادت و سیادت تسلیم کی۔ اس کے بر عکس جس قوم نے اللہ کی کتاب کو فراموش کیا، اس سے غفلت بر قی، اسے پس پشت ڈالا اور اس پر عمل نہیں □ کیا، وہ دنیا میں ذلیل و خوار ہوئی اور پستی کے گڑھے میں جا گری۔ اس سنتِ الہی کا اطلاق مسلمانوں پر بھی ہوتا ہے۔ اللہ تعالیٰ ہمیں اپنی روشن کوبدلنے اور قرآن سے حقیقی تعلق قائم کرنے کی توفیق بخشے۔ آمین!
